



IL-KUMMISSJONI  
EWROPEA

Strasburgu, 19.5.2015  
COM(2015) 215 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Regolamentazzjoni ahjar ghal riżultati ahjar — Aġenda tal-UE**

{SWD(2015) 110 final}  
{SWD(2015) 111 final}

# KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

## Regolamentazzjoni ahjar għal riżultati ahjar — Aġenda tal-UE

### 1. INRENDU RIŻULTATI AHJAR: NIBDLU KIF NAHDMU FIL-LIVELL EWROPEW

Il-Kummissjoni Ewropea hija ddeterminata li tbiddel kemm dak li tagħmel l-Unjoni Ewropea (UE), kif ukoll kif tagħmlu. L-UE, l-istituzzjonijiet tagħha, u l-korpus tal-liġijiet tagħha, qegħdin hemm biex jaqdu liċ-ċittadini u n-negozji li jridu jaraw dan fil-hajja u l-operazzjonijiet tagħhom ta' kuljum. Irridu nerggħu niks bu l-fiduċja tagħhom fil-kapaċità tagħna li nwettqu dak li nwiegħdu.

Il-Kummissjoni Juncker tirrappreżenta bidu ġdid. Il-prijorità tagħna hija li noffru soluzzjonijiet għal kwistjonijiet kbar li ma jistgħux jiġu indirizzati mill-Istati Membri waħedhom: pjan ta' investiment li jimmobilizza EUR 315-il biljun biex tingħata spinta lill-impjegi u lit-tkabbir; unjoni tal-enerġija li tipproduċi enerġija sikura, affordabbli u sostenibbli; agenda tas-sigurtà interna sabiex jiġu affrontati t-treddidiet komuni bħat-terroriżmu u l-kriminalità organizzata; suq digitali uniku biex nisfruttaw l-opportunitajiet onlajn; u agenda għall-migrazzjoni. L-inizjattivi l-ġodda tagħna jfeġġu minn prijoritajiet politiċi ġenwini. Il-Kummissjoni ma tistax u ma għandhiex tkun involuta f'kull kwistjoni fl-UE. L-ewwel programm ta' ħidma tal-Kummissjoni jirrifletti din il-bidla fl-approċċ. Huwa jinkludi biss 23 inizjattiva ġdida kbar li huma allinjati mill-qrib mal-prijoritajiet politiċi miftiehma. L-azzjonijiet addizzjonali u ta' rutina li jsegwu matul is-sena wkoll se jirriflettu l-istess sens ta' konċentrazzjoni u skop. L-inizjattiva 'Il-Baġit tal-UE ffoka fuq ir-riżultati' se timmira wkoll fuq li turi l-valur miżjud tal-baġit tal-UE għaċ-ċittadini tal-UE.

Il-prijoritajiet politiċi huma l-mutur tal-azzjoni tal-Kummissjoni għall-isfidi li qed tiffaċċja lllum l-UE. Ir-regolamentazzjoni ahjar hija għodda li tipprovdi bażi għal deċiżjonijiet politiċi f'waqthom u sodi — iżda din qatt ma tista' tissostitwixxi d-deċiżjonijiet politiċi.

Illum qed nipprezentaw miżuri oħra li jwasslu għal regoli ahjar għal riżultati ahjar. Se nkomplu nifih u t-fassil tal-politika u nisimgħu u ninteraġixxu ahjar ma' dawk li jimplementaw il-legiżlazzjoni tal-UE u jibbenefikaw minnha. Se nagħtu ħarsa mill-ġdid lejn l-oqsma kollha ta' politika biex naraw fejn jehtieg li ntejbu l-miżuri eżistenti.

Se nkomplu kif bdejna: se niffokaw fuq l-affarijiet li verament hemm bżonn isiru mill-UE u naċċertaw ruħna li qed isiru sew. L-applikazzjoni tal-prinċipji tar-regolamentazzjoni ahjar se tiżgura li l-miżuri jkunu bbażati fuq l-evidenza, imfassla tajjeb u jrendu benefiċċji tangibbli u sostenibbli għaċ-ċittadini, in-negozji u s-soċjetà kollha.

Dan japplika kemm għall-korpus kbir eżistenti ta' legiżlazzjoni tal-UE kif ukoll għal dawk ġodda. Din il-legiżlazzjoni hija essenzjali għall-iżvilupp sostenibbli, għas-suq uniku li huwa l-mutur tal-ekonomija tagħna u biex thegġeg l-investimenti meħtieġa biex isostnu l-impjegi u t-tkabbir. Tinfed il-mudell soċjali Ewropew u tagħti tifsira lid-drittijiet u lil-libertajiet li jgħożzu l-Ewropej, inklużi s-sigurtà u d-dritt għall-gustizzja tagħhom. Barra minn hekk, tgħinna wkoll inwiegħbu għall-isfidi komuni bħas-sigurtà tal-enerġija u l-protezzjoni tal-ambjent u l-klima. F'ħafna każijiet sett wiehed ta' regoli tal-UE jieħu post it-taħlita ta' 28 regola nazzjonali differenti, u dan iħaffef il-hajja taċ-ċittadini u tan-negozji, jissimplifika l-qafas legali, inaqqas il-piżijiet regolatorji fis-suq uniku kollu u jzid il-prevedibbiltà regolatorja.

Il-korpus tal-liġi tal-UE mhuwiex biss meħtieġ, huwa l-punt tal-forza tagħna - jagħmel lill-UE kwalitattivament differenti minn kull mudell ieħor ta' governanza kollettiva fid-dinja. Din hija r-raġuni għaliex huwa daqstant importanti li kull miżura fil-ktieb tar-regoli tal-UE tkun adattata għall-għan tagħha, moderna, effettiva, proporzjonata, operattiva u kemm jista' jkun sempliċi. Il-leġislazzjoni għandha tagħmel dak li hija maħsuba li tagħmel, għandha tkun faċli biex tiġi implimentata u prevedibbli u għandha tevita kwalunkwe piż bla bżonn. Regoli sensibbli, realistiki, implimentati u infurzati sew fl-UE kollha. Regoli li jagħmlu xogħlhom biex nilhqu l-oġettivi komuni tagħna - xejn aktar, xejn anqas.

Ir-regolamentazzjoni aħjar mhijiex dwar "aktar" jew "inqas" leġislazzjoni tal-UE; u lanqas mhi dwar id-deregolamentazzjoni jew deprijorizzazzjoni ta' ċerti oqsma politiki jew dwar li jiġu kompromessi valuri li ngħożzu: il-protezzjoni soċjali u ambjentali, u d-drittijiet fundamentali, inkluża s-saħħa — biex insemmu biss xi ftit eżempji. Regolamentazzjoni aħjar hi dwar li niżguraw li nnettqu l-għanijiet politiki ambizzjużi li stabbilejna għalina nfusna.

Matul l-aħħar 10 snin, l-UE introduċiet sett komprensiv ta' għodod u proċeduri ta' regolamentazzjoni aħjar biex tiżgura dan. Dawn il-bidliet importanti diġà qed jagħtu riżultati iżda din il-Kummissjoni ddeċidiet li tmur lil hinn minn dan.

L-impenn tagħna lejn ir-regolamentazzjoni aħjar irid japplika kullimkien, jibni fuq il-progress li diġà sar fil-valutazzjonijiet tal-impatt u l-Programm tal-Idoneità Regolatorja (REFIT). Ma għandniex nimponu l-politiki iżda għandna nhejjuhom b'mod inklużiv, abbażi tat-trasparenza u impenn sħaħ, nagħtu widen lill-fehmiet ta' dawk milquta mil-leġislazzjoni sabiex ikun faċli li nimplimentawha. Ahna miftuħin għar-reazzjonijiet u l-iskrutinju esterni biex jiżguraw li ninsabu fit-triq it-tajba. Anki l-politiki tal-UE għandhom jiġu rieżaminati regolarment: għandna nkunu trasparenti u responsabbli dwar jekk aħniex qed jilhqu l-oġettivi politiki tagħna, dwar x' mar tajjeb u x' hemm bżonn jinbidel.

Regolamentazzjoni aħjar mhijiex eżerċizzju burokratiku. Iċ-ċittadini, in-negozji u partijiet konċernati oħra jiġġudikaw lill-UE fuq l-impatti tal-azzjonijiet tagħha: mhux biss l-inizjattivi l-godda iżda aktar importanti r-regoli li diġà jinsabu fis-seħħ. Il-Kummissjoni timpenja ruħha li terfa' r-responsabbiltà politika għall-applikazzjoni tal-prinċipji u l-proċessi tar-regolamentazzjoni aħjar fil-hidma tagħha u tistieden lill-istituzzjonijiet l-oħra tal-UE u lill-Istati Membri biex jagħmlu l-istess.

## **2. FTUH U TRASPARENZA**

### **2.1. Aktar konsultazzjoni, nisimghu aħjar**

Il-ftuh tat-tfassil tal-politika jista' jagħmel lill-UE aktar trasparenti u responsabbli, iżda jiżgura wkoll li l-politiki jkunu bbażati fuq l-aħjar evidenza disponibbli u jagħmilhom aktar effettivi. Fil-livelli kollha - lokali, reġjonali, nazzjonali u tal-Unjoni - dawk affettwati mil-leġislazzjoni jifhmu aħjar l-impatt li se jkollha l-leġislazzjoni u jistgħu jipprovdu l-evidenza meħtieġa biex intejbuha.

Il-Kummissjoni għandha l-intenzjoni li tisma' aktar mill-qrib liċ-ċittadini u lill-partijiet konċernati, u tkun miftuħa għar-reazzjonijiet tagħhom, f'kull stadju tal-proċess - mill-ewwel l-idea, meta l-Kummissjoni tagħmel proposta, sal-adozzjoni tal-leġislazzjoni u l-evalwazzjoni tagħha. Il-Kummissjoni biħsiebha tohloq portal fuq l-internet fejn tkun tista' tiġi ttraċċata kull inizjattiva.

Billi jkomplu jibnu fuq l-istandards minimi eżistenti għall-konsultazzjonijiet<sup>1</sup>, il-Linji Gwida tar-Regolamentazzjoni Aħjar il-ġodda tal-Kummissjoni jsaħħu l-impenn tagħna lejn konsultazzjonijiet li huma ta' kwalità għolja, trasparenti u li jilhqqu lill-partijiet konċernati rilevanti kollha u jimmiraw lejn l-evidenza meħtieġa biex jittiehdu deċizzjonijiet tajbin. Dan se jsir f'żewġ modi ewlenin.

L-ewwel nett, il-partijiet konċernati se jkunu jistgħu jesprimu l-fehmiet tagħhom matul iċ-ċiklu kollu tal-ħajja ta' politika. "Pjanijiet ta' Direzzjoni" u "valutazzjonijiet tal-impatt fil-bidu" se jagħtu opportunità lill-partijiet konċernati biex jagħtu r-reazzjonijiet tagħhom u jistidnuhom jagħtu l-informazzjoni rilevanti, mill-bidu nett tal-ħidma fuq inizjattiva ġdida<sup>2</sup>. Se jkun hemm ukoll konsultazzjonijiet pubbliċi ta' 12-il ġimgħa meta jkunu qed jithejjew proposti ġodda u meta nkunu qed nevalwaw u nagħmlu l-"kontrolli tal-idoneità" tal-leġislazzjoni eżistenti. Wara li l-Kummissjoni tkun adottat proposta, il-parlamenti nazzjonali jkollhom l-opportunità jagħtu l-opinjoni motivati tagħhom dwar is-sussidjarjetà. Barra minn hekk il-Kummissjoni se tistieden liċ-ċittadini jew lill-partijiet konċernati biex jagħtu r-reazzjonijiet tagħhom fi żmien tmien ġimgħat<sup>3</sup>: il-Kummissjoni se tiġbor dawn ir-reazzjonijiet u tippreżentahom lill-Parlament Ewropew u l-Kunsill, biex b'hekk jitqiesu fid-dibattitu leġislativ.

It-tieni, il-partijiet konċernati kollha se jkunu jistgħu jagħtu r-reazzjonijiet tagħhom dwar l-atti li jstabbilixxu elementi tekniċi jew speċifiċi li huma meħtieġa biex tiġi implimentata l-leġislazzjoni adottata mill-Parlament Ewropew u l-Kunsill. Għall-ewwel darba l-abbozz tat-testi tal-atti delegati se jkun miftuħ għall-pubbliku ingenerali għal erba' ġimgħat fil-websajt tal-Kummissjoni fl-istess ħin tal-konsultazzjoni tal-esperti fl-Istati Membri. Atti ta' implimentazzjoni importanti li huma soġġetti għall-opinjoni tal-Kumitat ukoll se jiġu ppubblikati għal erba' ġimgħat biex il-partijiet konċernati jkunu jistgħu jressqu l-kummenti tagħhom qabel kull vot mill-Istati Membri fil-Kumitat rilevanti<sup>4</sup>. Il-Kummissjoni se tippubblika onlajn lista indikattiva ta' kull att bħal dan li jkun qed jithejja, sabiex il-partijiet interessati jkunu jistgħu jippjanaw minn qabel. Se jkunu wkoll meħtieġa valutazzjonijiet tal-impatt proporzjonati kull meta l-impatti x'aktarx ikunu sinifikanti.

Minħabba r-rwol u l-awtonomija tal-ishab soċjali, se japplikaw arrangamenti speċifiċi għall-konsultazzjonijiet tal-Kummissjoni skont Artikolu 154 TFUE għall-proposti tagħha skont l-Artikolu 155 TFUE.

## 2.2. Nispjegaw aħjar x'qed nagħmlu u għaliex

F'kull każ, jeħtieġ li nispjegaw aħjar għaliex inkunu qed naġixxu, x'riżultati qed nittamaw li niksbu, u x'jistgħu jkunu l-impatti. Memorandum ta' spjegazzjoni aħjar se jakkumpanja kull

<sup>1</sup> COM(2002) 704 ikkumplimentata minn COM(2012) 746, SWD(2012) 422 u COM(2014) 368

<sup>2</sup> Tali pjanijiet ta' direzzjoni u valutazzjonijiet tal-impatt fil-bidu se jiġu ċċirkolati permezz ta' sistema ta' twissija awtomatika <https://webgate.ec.europa.eu/notifications/homePage.do>; <http://ec.europa.eu/transparencyregister/public/homePage.do>

<sup>3</sup> Mingħajr preġudizzju għall-arrangamenti speċifiċi li japplikaw għall-proposti tal-Kummissjoni skont l-Artikolu 155(2) TFUE.

<sup>4</sup> Se japplikaw ċerti eċċezzjonijiet għall-abbozzi ta' atti kemm delegati kif ukoll ta' implimentazzjoni inkluż: meta l-abbozz ta' atti ta' implimentazzjoni jkun dwar l-immaniġġar finanzjarju u fil-każ taż-żewġ tipi ta' atti, meta ma jkunx hemm diskrezzjoni fuq il-kontenut (jew tkun limitata); meta tkun diġà saret konsultazzjoni estensiva matul il-preparazzjoni tal-att (bħal minn xi Aġenzija tal-UE); meta l-urġenza tipprevjeni tali konsultazzjonijiet; jew għal raġunijiet oħra ġustifikati kif dovut.

proposta tal-Kummissjoni<sup>5</sup>. Minbarra li jispjega l-għan tal-miżura proposta, se jispjega kif għew applikati l-prinċipji tar-regolamentazzjoni aħjar: x'inhi l-htieġa tal-inizjattiva, għaliex din hija l-aħjar għodda li l-UE tista' tuża, x'jaħsbu l-partijiet konċernati u x'aktarx ikunu l-impatti ambjentali, soċjali u ekonomiċi, partikolarment fuq il-kompetittività u l-intrapriżi żgħar u medji (SMEs). Se jinkludi wkoll spjegazzjoni bir-reqqa ta' kif l-inizjattiva tissodisfa ż-żewġ testijiet tas-sussidjarjetà (għaliex l-għan ma jistax tintlaħaq mill-Istati Membri wehdom) u l-proporzjonalità (għalfejn il-miżura proposta ma tmurx lil hinn minn dak li huwa mehtieġ biex jintlaħaq l-għan). Dan huwa essenzjali biex tiġi promossa r-responsabbiltà.

### **2.3. Kif il-liġi tal-UE taffettwa lin-nies, lin-negozji u lis-soċjetà shiha — kulhadd ikollu ċ-ċans jgħid tiegħu**

Il-Kummissjoni trid li l-partijiet konċernati jkunu jistgħu jipprovdu reazzjonijiet - mhux biss fil-“punti ta' kontroll” fissi waqt li tkun qed tiġi żviluppata politika partikolari - iżda dwar kwalunkwe aspekk tal-politika u leġiżlazzjoni tal-UE, f'kull hin. Irridu nkunu nafu kif il-liġi tal-UE taffettwa lin-nies u lin-negozji, u kif nistgħu nagħmluha taħdem aħjar.

Possibbiltà ġdida “Haffef il-Piż - Semma' Leħnek” fil-websajt tal-Kummissjoni tar-Regolamentazzjoni Aħjar se tagħti lil kulhadd l-opportunità li jagħti l-opinjonijiet u kummenti tiegħu dwar il-ligijiet u l-inizjattivi eżistenti tal-UE, barra mill-konsultazzjonijiet formali li twettaq il-Kummissjoni. Irridu nisimgħu n-nies xi jsibu irritanti, ta' piż, jew fi bżonn li jitjeb. Aħna se nirrispondu billi nsewgu direttament jew billi nibagħtu l-kumment biex jitqies aktar fil-pjattaforma tal-partijiet konċernati deskritta hawn taħt). Dan se jagħti mod dirett li-ċittadini, lill-ishab soċjali u lill-kumpaniji individwali Ewropej biex jifhmu u jinfluwenzaw il-politika tal-UE, billi jużaw għodda interattiva adattata għal din l-era diġitali.

## **3. NAGHMLU DAN AHJAR: GHODOD AHJAR GHAL POLITIKI AHJAR**

### **3.1. Niksbu l-oġġettivi tagħna: Ir-regolamentazzjoni aħjar bhala l-aġenda bilanċjata**

Regolamentazzjoni aħjar ma tfissirx li jkunu ffavoriti ċerti politiki jew oġġettivi aktar minn oħrajn. Tfisser li nkunu ċari dwar l-oġġettivi, ikunu xi jkunu. Hija dwar li niżguraw li s-soluzzjoni politika tkun l-aħjar u tal-inqas piż biex jintlaħqu dawk l-oġġettivi u hija dwar li nkunu onesti dwar kemm qed jaħdmu sew is-soluzzjonijiet. Għandhom jiġu analizzati u kkunsidrati l-impatti sinifikanti kollha, kemm jekk pożittiv kif ukoll jekk negattiv, kwantifikabbli jew mhux.

Mil-lum se japplikaw għall-ħidma tal-Kummissjoni linji gwida integrati godda dwar ir-Regolamentazzjoni Aħjar<sup>6</sup>. Huma se jiżguraw li impatti ekonomiċi, soċjali u ambjentali jkomplu jiġu kkunsidrati flimkien f'kull ħidma analitika tal-Kummissjoni flimkien mad-drittijiet fundamentali. Dawn jimpenjaw mill-ġdid lill-Kummissjoni biex tuża l-aħjar evidenza u xjenza disponibbli u jissaħħu l-impenn li ssegwi pjanijiet ċari ta' monitoraġġ u ta'

<sup>5</sup> Huwa mehtieġ memorandum ta' spjegazzjoni għal kull proposta leġiżlattiva u att delegat iżda mhux għal atti ta' implimentazzjoni.

<sup>6</sup> Se japplika perjodu ta' tranzizzjoni sal-aħhar tal-2015 għal dawk l-inizjattivi li diġà huma fi stadju avanzat hafna. B'referenza għar-rekwiziti l-godda tal-Linji gwida tar-Regolamentazzjoni Aħjar, il-Bord tal-Iskrutinju Regolatorju l-ġdid se jagħmel valutazzjoni pragmatika tar-rieżamijiet tal-kwalità tiegħu fejn se jqis it-tajming tal-proċess preparatorju għal kull valutazzjoni tal-impatt u evalwazzjoni ewlenija li taqa' taħt l-iskrutinju tiegħu. Il-konsultazzjoni pubblika dwar abbozzi ta' atti delegati u ta' implimentazzjoni u l-pubblikazzjoni tal-ippjanar rispettivi se jiddaħħlu b'mod gradwali flimkien mar-rekwiziti tal-proċessar intern mehtieġ.

implimentazzjoni qabel ma jiġu adottati miżuri. Huma se jiżguraw ukoll li l-għan li l-UE tibqa' kompetittiva u li l-iżvilupp tal-UE jibqa' sostenibbli jibqgħu prijorità f'kull ma nagħmlu.

Meta nikkunsidraw soluzzjonijiet politiċi, ahna se jikkunsidraw kemm il-mezzi regolatorji u dawk mhux regolatorji mfasslin tajjeb<sup>7</sup> kif ukoll it-titjib fl-implimentazzjoni u l-infurzar tal-leġislazzjoni eżistenti. Se niżguraw soluzzjonijiet li jieħdu vantaġġ mill-opportunitajiet kollha li jistgħu joffru t-teknoloġiji diġitali u oħrajn tal-lum u li jistgħu joffru fil-ġejjini, mingħajr ma nirrestringu l-innovazzjoni u noperaw b'mod effettiv kemm fid-dinja diġitali kif ukoll fid-dinja fiżika.

Qed nagħtu attenzjoni partikolari għar-regoli li jaffettwaw lill-SMEs, li ħafna drabi jhossuhom mxejjla mill-burokrazija. Madankollu, dawn ir-regoli mhux kollha jiġu minn Brussell. U ħafna regoli tal-UE huma pertinenti għan-negozji iżgħar daqs kemm huma għall-kumpaniji ikbar: haddiem f'negozju zgħir li jagħmel prodotti artigjanali għandu l-istess dritt għall-protezzjoni tas-saħħa u tas-sikurezza daqs xi hadd fuq il-produzzjoni go fabbrika kbira. Izda jekk il-qafas leġislattiv ikun kumplikat wisq, ta' piż żejjed jew burokratiku wisq, ir-riskju huwa li n-negozji iżgħar sempliċement ma jkunx jistgħu jimxu miegħu — għalhekk il-haddiema ma jkunux protetti jew ir-rizorsi skarsi ta' kumpanija jintefqu biss biex jiġu applikati r-regoli minflok milli biex ikabbru n-negozju u joħolqu l-impjiegi.

Se napplikaw il-prinċipju “Aħseb l-Ewwel fiż-Zgħir” aktar bir-reqqa meta nhejju l-inizjattivi: meta nfasslu u nevalwaw il-politiki se nqisu l-interessi tan-negozji zgħar u medji, nipprevedulhom reġim ehfef u kull meta jkun possibbli u jagħmel sens, eżenzjoni shiħa għall-mikronegozji<sup>8</sup>. Meta xejn minn dan ma jkun possibbli, pereżempju minhabba li dan ma jippermettix li jintlaħqu b'mod effikaċi l-oġettivi soċjali, ambjentali u ekonomiċi tal-leġislazzjoni proposta, il-Kummissjoni se tispjega għaliex.

### **3.2. Kummissjoni li hija miftuħa għall-iskrutinju**

L-impenji ta' hawn fuq huma bidla ambizzjuża fil-mod kif noperaw. L-iskrutinju jista' jgħinna nzommu mal-prinċipji tar-regolamentazzjoni aħjar tagħna, filwaqt li jiżgura li l-proposti jkunu bbażati fuq l-aħjar evidenza u analiżi disponibbli.

Il-Bord tal-Valutazzjoni tal-Impatt ilu mill-2006 jaqdi dan ir-rwol ta' skrutinju. Żgura l-kwalità tal-hidma tal-valutazzjoni tal-impatt li l-Kummissjoni twettaq qabel id-deċiżjonijiet tagħha fuq inizjattivi godda. Kif imħabbar f'Diċembru 2014<sup>9</sup>, il-Bord tal-Iskrutinju Regulatorju ġdid se jieħu post il-Bord eżistenti u se jkolli rwol aktar b'saħħtu.

Il-Bord il-ġdid se jivvaluta l-kwalità tal-valutazzjonijiet tal-impatt li jinfurmaw it-tehid tad-deċiżjonijiet politiċi. Jekk il-Kummissjoni tiddeċiedi li tieħu azzjoni mingħajr valutazzjoni tal-impatt ta' appoġġ adegwata se tispjega għalfejn pubblikament. Kuntrarju għal dak li kien isir qabel, il-Bord se jikkontrolla wkoll l-evalwazzjonijiet l-aktar importanti u “kontrolli tal-adeqwatezza” ta' leġislazzjoni eżistenti.

<sup>7</sup> Ara l-prinċipji għall-awto-regolamentazzjoni u l-koregolamentazzjoni aħjar u l-prassi tagħhom tal-Komunità: <http://ec.europa.eu/digital-agenda/en/communities/better-self-and-co-regulation>

<sup>8</sup> Id-definizzjonijiet ta' negozji zgħar, medji u mikro jinsabu hawn: [http://ec.europa.eu/enterprise/policies/sme/facts-figures-analysis/sme-definition/index\\_mt.htm](http://ec.europa.eu/enterprise/policies/sme/facts-figures-analysis/sme-definition/index_mt.htm)

<sup>9</sup> Ara IP/14/2761.

Il-kompożizzjoni tal-Bord se tippermettilu jagħti opinjoni imparzjali dwar il-baži ta' għarfien espert komprensiv tal-metodi analitiċi rilevanti. Għahekk il-Bord il-ġdid se jkollu President u sitt membri li għall-ewwel darba se jaħdmu fuq baži full-time u se jkunu hielsa minn kull responsabbiltà politika oħra fil-Kummissjoni. Barra minn hekk, tlieta minn dawn il-membri se jiġu rreklutati b'termini fissi u li ma jiġgeddux minn barra l-Istituzzjonijiet tal-UE. Il-Membri kollha se jintgħażlu permezz ta' proċeduri tal-għażla rigorużi u oġġettivi fuq il-baži tal-għarfien espert tagħhom.

### **3.3. Impenn komuni mill-Istituzzjonijiet tal-UE**

Il-proposti tal-Kummissjoni huma dak - proposti. Dawn huma għall-konsiderazzjoni u l-adozzjoni mill-koleġislaturi. Il-proposti rarament jgħaddu mill-proċess legiſlativ intatti: isiru emendi mill-Parlament Ewropew u mill-Kunsill. La darba jiġi miftiehem l-att jiġi traspost fil-livell nazzjonali jew reġjonali mill-Istati Membri. Dan jista' jaffettwa l-benefiċċji u l-kostijiet tiegħu — għall-aħjar jew għall-aġħar.

Għalkemm il-Kummissjoni għandha rwol ewlieni fir-regolamentazzjoni aħjar, hi ma tistax trendiha weħidna. Naturalment, bħala parti mill-proċess demokratiku l-Parlament Ewropew u l-Kunsill għandhom id-dritt jemendaw il-legiżlazzjoni — iżda għandhom ukoll ir-responsabbiltà jikkunsidraw l-impatti tal-emendi tagħhom. Il-Parlament Ewropew u l-Kunsill għandhom, għalhekk jirriflettu l-impenn tal-Kummissjoni lejn ir-regolamentazzjoni aħjar, kif għandhom jagħmlu l-Istati Membri meta jittrasponu jimplimentaw il-liġi tal-UE.

Il-Ftehim Interistituzzjonali tal-2003 dwar it-tfassil aħjar tal-liġijiet jistabbilixxi kif il-Parlament Ewropew, il-Kunsill u l-Kummissjoni Ewropea għandhom jikkooperaw biex jiżguraw l-aħjar thejjija possibbli għal-liġi tal-UE. Madankollu dawn l-intenzjonijiet tajba ma ġewx implimentati b'mod konsistenti. Pereżempju, bejn l-2007 u l-2014, il-Kummissjoni pproduċiet aktar minn 700 valutazzjoni tal-impatt; fl-istess perjodu, il-Parlament Ewropew evalwa l-impatt ta' madwar 20 emenda tiegħu, filwaqt li l-Kunsill ma vvaluta xejn. Huwa rari ħafna li l-koleġislaturi jibdew l-konsiderazzjoni tagħhom ta' proposta b'analizi xierqa tal-valutazzjoni tal-impatt tal-Kummissjoni. U b'mod partikolari fl-istadji finali tan-negożjati, jitlaħqu ftehimiet mingħajr ma jitqiesu bis-sħiħ l-impatti diretti jew indiretti li jistgħu johlqu l-emendi ta' kompromess.

Fil-passat, il-Parlament Ewropew u l-Kunsill ġieli eżitaw biex jaqblu dwar miżuri li jnaqqsu l-piżijiet amministrattivi. Pereżempju, proposta għal dikjarazzjoni tal-VAT standard giet dilwita u mblukkat mill-Istati Membri fil-Kunsill — b'riskju li jintilfu EUR 15-il biljun fi frankar. L-Istati Membri wkoll ta' sikwit imorru lil hinn minn dak li huwa strettament meħtieġ mill-legiżlazzjoni tal-UE meta jimplimentawha fil-livell nazzjonali ("gold-plating"). Dan jista' jsaħħaħ il-benefiċċji iżda jista' wkoll iżid l-ispejjeż bla bżonn għan-negożji u l-awtoritajiet pubbliċi li huma b'mod żbaljat assoċjati mal-legiżlazzjoni tal-UE.

Madankollu, il-Kummissjoni tirrikonoxxi li l-burdata politika ġdida kemm fil-Parlament Ewropew kif ukoll fil-Kunsill tipprovdi l-opportunità għal kulhadd, mhux biss biex jimpenja ruħu mal-prinċipji tar-rikonoxximent, iżda wkoll biex dawn il-prinċipji jinżammu.

Bidla ta' vera sseħħ biss permezz ta' impenn kondiviz bejn l-istituzzjonijiet kollha tal-UE, u ma' kull Stat Membru. Il-Kummissjoni qed tipproponi ftehim ġdid mal-Parlament Ewropew u l-Kunsill L-għan huwa li l-partijiet kollha jimpenjaw ruħhom lejn legiżlazzjoni aħjar u biex jaħdmu flimkien aħjar biex b'hekk iċ-ċittadini, in-negożji u s-soċjetà ingenerali jkunu jistgħu jaraw il-benefiċċji tal-UE u fil-ħajja ta' kuljum tagħhom. Aħna nħarsu lejn ir-regolamentazzjoni aħjar bħala prijorità politika ewlenija — għall-proposti l-ġodda u għal-legiżlazzjoni eżistenti. Minħabba r-responsabbiltà kondiviza tagħna lejn il-pubbliku ġenerali

tal-UE, nappellaw lill-istituzzjonijiet l-oħra biex jagħmlu l-istess, u jaħdmu flimkien magħna niksbu dan.

B'mod partikolari, qed nitolbu lill-Parlament Ewropew u lill-Kunsill biex:

- Jipprijoritizzaw l-inizjattivi li jissimplifikaw jew itejbu l-ligijiet eżistenti bħal dawk l-inizjattivi identifikati mill-programm REFIT tal-Kummissjoni biex il-benefiċċji fil-mira jintlaħqu aktar malajr;
- Iwettqu valutazzjoni tal-impatt fuq kull emenda sostanzjali li jipproponu l-Parlament Ewropew jew tal-Kunsill matul il-proċess leġislattiv. Meta l-Parlament Ewropew u l-Kunsill jilħqu ftehim li jkun differenti b'mod sinifikanti mill-proposta inizjali tal-Kummissjoni, huma għandhom jivvalutaw l-impatt ekonomiku, soċjali u ambjentali probabbli u l-piż regolatorju qabel ma tittiehed kwalunkwe deċiżjoni finali;
- Jaqblu li l-leġislazzjoni għandha tkun komprenzibbli u ċara, tippermetti lill-partijiet jifhmu faċilment id-drittijiet u l-obbligi tagħhom, tinkludi r-rekwiziti ta' rappurtar, monitoraġġ u evalwazzjoni xierqa, tevita spejjeż sproporzjonati u implimentazzjoni għandha tkun Prattika;
- Jaqblu li kull istituzzjoni tista' titlob lil bord indipendenti jwettaq valutazzjoni ta' dawn il-fatturi wara kull emenda sostanzjali fil-proposta tal-Kummissjoni. Tali valutazzjoni għandha tkun finalizzata u disponibbli għall-pubbliku fi żmien raġonevoli u tqis kull hidma ta' valutazzjoni tal-impatt eżistenti. Kull istituzzjoni tahtar membru tal-bord li jkollu bil-provi l-għarfien espert speċifiku meħtieġ, ma jkollu l-ebda kunflitt ta' interess u li jaġixxi b'mod indipendenti mill-awtorità tal-ħatra;
- Jaqblu li l-leġislazzjoni li tkun diġà fis-seħħ tkun giet evalwata sew biex wiehed jara jekk jistgħux jintużaw għodod eżistenti biex jintlaħaq l-għan — qabel ma jiġu kkunsidrati inizjattivi ġodda;
- Jinkludu b'mod sistematiku f'kull att ġdid dispożizzjonijiet li jippermettu l-monitoraġġ u l-evalwazzjoni fil-gejjieni;
- Iheggu lill-Istati Membri biex jevitaw “gold plating” tar-regoli tal-UE meta jittrasponuhom fil-ligi nazzjonali. Filwaqt li dan jista' jgħin biex jintlaħqu l-oġġettivi tal-leġislazzjoni fil-kuntest lokali jew jimmiraw li jżidu l-benefiċċji, dan jista' wkoll jimponi piżijiet addizzjonali sinifikanti. L-Istati Membri jiġu mistiedna jispjegaw ir-raġunijiet għal tali gold plating;
- Jaqblu li jintlaħaq fehim komuni rivedut dwar l-atti delegati, inklużi l-kriterji li jiddelinjaw bejn atti delegati u atti ta' implimentazzjoni<sup>10</sup>;
- Li jkunu aktar trasparenti u parteċipattiv;
- Jimpenjaw ruħhom lejn abbozzar legali aħjar biex il-ligijiet tal-UE jkunu korretti, jinftehemu, ċari, u konsistenti halli kulhadd jifhem id-drittijiet u l-obbligi tiegħu b'ċertezza;

---

<sup>10</sup> Dawn il-kriterji jistgħu jiġu formulata billi jitqies ir-rapport Szájer mill-Parlament Ewropew (dwar is-segwitu tad-delega tas-setgħat leġislattivi u l-kontroll mill-Istati Membri tal-eżerċizzju tas-setgħat ta' implimentazzjoni tal-Kummissjoni). Allinjament tal-proċedura regolatorja bi skrutinju mat-Trattat ta' Liżbona tista' ssegwi l-ftehim dwar il-fehim komuni ġdid.



- Jippromwonus r-“riformulazzjoni” tal-legiżlazzjoni, halli l-ligijiet jibqgħu çari u strutturati tajjeb, anki wara li jiġu emendati; kif ukoll
- li l-legiżlazzjoni tal-UE tkun aċċessibbli kemm jista’ jkun: halli kullhadd ikun jista’ jara l-legiżlazzjoni li taffettwah, onlajn, aġġornati, kredibbli, shaħ u konsolidati.

Il-proposta tal-Kummissjoni għal ftehim interistituzzjonali tipprovdi bażi solida għal negozjati u l-Kummissjoni tittama li t-tliet Istituzzjonijiet ikunu jistgħu jiffinalizzaw ftehim għdid sal-aħħar tas-sena.

#### **4. INĠEDDU L-ISTOKK EŻISTENTI TAL-LEĠIŻLAZZJONI**

Meta wieħed iħares lejn il-benefiċċji u l-kostijiet ma għandux sempliċiment iħares b'mod statiku lejn it-twelid ta' politika: il-valutazzjoni u l-evalwazzjoni għandhom ikompli jsiru tul il-hajja tal-politika biex jiżguraw li tibqa' adattata għall-għan tagħha. Dan ifisser li wara li politika tkun giet implimentata wieħed iħares lura lejn l-impatt li l-politika realment kellha fuq setturi speċifiċi u jissuġġerixxi modi biex iħaffef il-piż mingħajr ma jnaqqas l-ambizzjoni tal-politika. Din l-evalwazzjoni tkun ġeneralment tinvolvi konsultazzjoni pubblika miftuħa.

Għandna nkunu çari dwar meta jkun hemm riżultati diżappuntanti u konsegwenzi mhux intenzjonati, kemm jekk ekonomiċi, soċjali jew ambjentali. Għandna nkunu lesti nqisu mill-għdid u ntejbu fejn meħtieġ. Għandna bżonn ukoll nsibu modi godda biex jiddiskutu u niftiehm mal-Parlament Ewropew u l-Kunsill dwar x'hadem u x'ma hadimx. Mingħajr dan, ma jstax ikun hemm tentattiv sinifikanti biex titnaqqas il-burokrazija jew biex isiru t-tibdiliet meħtieġa fil-legiżlazzjoni.

It-tendenza naturali tal-politiċi hija li jiffokaw fuq inizjattivi godda. Madankollu, l-UE tiġi għgudikata mhux biss fuq l-inizjattivi politiċi godda, iżda fuq il-benefiċċji u l-piż tal-legiżlazzjoni eżistenti tal-UE. Bħala tali, l-immanigġjar attiv tal-legiżlazzjoni eżistenti tal-UE huwa daqstant politikament importanti daqs it-tnejjija ta' inizjattivi godda.

Matul iż-żmien anke legiżlazzjoni mfassla tajjeb jista' jgħaddi żmienha, issir ta' piż akbar milli meħtieġ jew ma tibqax tilhaq l-oġġettivi tagħha. Pereżempju bidliet fis-suq jistgħu jwasslu biex liġi ma tibqax utli, rilevanti jew iservi l-għan tagħha; Bidliet teknoloġiċi jistgħu joffru l-oportunità li politiku tilhaq l-għan tagħha b'mod aħjar — pereżempju jippermettu li formola tiġi sottomessa onlajn; It-tagħlimiet mill-implimentazzjoni ta' politika permezz ta' monitoraġġ u evalwazzjoni aħjar tista' tipprovdi evidenza għdida dwar liema hija l-aħjar soluzzjoni politika.

##### **4.1. Il-Programm REFIT — inżommu l-Liġi tal-UE adattata għall-iskop tagħha**

Il-Programm dwar l-Idoneità u l-Prestazzjoni tar-Regolamentazzjoni (REFIT) huwa l-programm tal-Kummissjoni li jiżgura li l-legiżlazzjoni tal-UE tibqa' adattata għall-għan tagħha u li tagħti r-riżultati maħsuba minn min fassal il-liġi tal-UE. Ir-REFIT mhuwiex dwar id-deregolamentazzjoni iżda pjuttost dwar regolamentazzjoni *aħjar*. Għandha l-għan li tisfrutta l-benefiċċji tal-liġi tal-UE għaċ-ċittadini, għan-negozji u għas-soċjetà shiħa bl-aktar mod effiċjenti u effettiv, filwaqt li tneħħi l-burokrazija żejda u tnaqqas l-ispejjeż mingħajr ma' tikkomprometti l-oġġettivi politiċi. Ir-REFIT mhuwiex rieżami ta' darba: huwa impenn fit-tul biex il-korpus tal-liġi tal-UE jinżamm sempliċi u b'saħħitu.

Ir-REFIT u t-tfassil ta' politika ambizzjuża jimxu id f'id. Valutazzjonijiet onesti tal-legiżlazzjoni eżistenti ħafna drabi jservu biex jiġu enfasizzati modi kif jitnaqqas il-piż regolatorju biex titjeb l-implimentazzjoni u jgħollew l-istandards. Huma jistgħu wkoll

jidentifikaw sfidi politiċi godda li qed jitfaċċaw f'dinja li qed tinbidel b'mod mgħaġġel li legiżlazzjoni aktar antika ma tkunx attrezzata sew biex tindirizzihom.

Sa mit-tnedija tiegħu fl-2012, ir-REFIT diġà ġibet l-attenzjoni b'mod aktar iffukat fuq sfidi ta' kuljum li jhabbtu wiċċhom magħhom iċ-ċittadini u n-negozji minhabba l-ligi ezistenti tal-UE. Il-progress jiġi mmonitorjat billi tintuża t-tabella ta' valutazzjoni tar-REFIT: l-aħħar verżjoni ġiet ippubblikata llum.<sup>11</sup> Abbażi ta' dan il-momentum, il-Kummissjoni beħsiebha ssahħaħ ir-REFIT sabiex tikseb riżultati aħjar u aktar tangibbli. Ir-REFIT se jkun aktar:

- *Immirat* - billi jiffoka fuq l-aktar sorsi serji ta' ineffiċjenza u piż mhux meħtieġ;
- *Kwantitattiv* — stimi tal-benefiċċji potenzjali u l-iffrankar tal-ispejjeż se jakkumpanjaw kull proposta REFIT; aġġornament ta' dawn l-istimi se jiġi ppubblikat wara l-adozzjoni tal-legiżlazzjoni; u l-Kummissjoni se taħdem flimkien mal-Istati Membri u l-partijiet konċernati biex tivverifika jekk dan il-potenzjal hux qed jissarraf f'impatti reali fir-realtà;
- *Inklużiv* — il-Pjattaforma l-ġdida tar-REFIT se tkun sors imprezzabbli ta' sugġerimenti biex jitjiebu l-ligijiet tal-UE;
- *Integrat fit-teħid tad-deċiżjonijiet politiċi* — ir-REFIT se jidher b'mod prominenti fil-programm ta' hidma ta' kull sena u fid-djalogu politiku tal-Kummissjoni mal-istituzzjonijiet tal-UE l-oħra qabel u wara l-adozzjoni tal-programm ta' hidma.

Ir-REFIT huwa responsabbiltà kondiviza. Il-Kummissjoni tistieden lill-Parlament Ewropew u lill-Kunsill biex jagħtu appoġġ qawwi lil inizzjattivi mfassla biex itejbu l-effettività u l-effiċjenza tal-legiżlazzjoni ezistenti.

#### **4.2. Ir-REFIT fl-azzjoni**

Kull inizzjattiva futura tar-REFIT se tirrifletti dan l-approċċ imsaħħaħ ġdid, tibbaża fuq ix-xogħol tal-Pjattaforma l-ġdida tar-REFIT u r-riżultati tal-evalwazzjonijiet kontinwi, b'mod partikolari dawk l-evalwazzjonijiet u l-Kontrolli tal-Idoneità identifikati bhala prijoritajiet skont ir-REFIT.

Tagħlimiet minn dawn ir-rieżamijiet se jgħinu jiffurmaw it-tfassil tal-proposti legiżlattivi futuri. Meta jinstab li l-kostijiet regolatorji jkunu sproporzjonati mal-għanijiet segwiti, se jiġu esplorati approċċi alternattivi biex jinkisbu l-istess għanijiet. Perezempju, rieżamijiet futuri tar-regoli tal-iskema speċjali tal-VAT għan-negozji ż-żgħar, il-punt uniku ta' kuntatt tad-dwana tal-UE u ż-Żoni b'Fokus Ekoloġiku jistgħu jwasslu għal iffrankar sinifikanti.

#### ***Inizzjattivi godda u fis-seħħ biex jitnaqqsu l-piżijiet...***

Aktar tard din is-sena se jithabbru għadd ta' inizzjattivi godda bhala parti mill-programm ta' hidma tal-Kummissjoni. Madankollu, il-Kummissjoni diġà qed taħdem b'mod attiv biex tnaqqas il-piżijiet f'oqsma bħal:

- L-akkwisti pubbliċi: Il-Kummissjoni se tipproponi forma standard għad-dejta biex tindirizza d-diffikultajiet li jiltaqgħu magħhom l-SMEs li jkollhom jimlew dokumentazzjoni twila u kumplessa fl-akkwist pubbliku.

---

<sup>11</sup> SWD(2015)110

- Statistika tan-negozju: Il-Kummissjoni se tkejjel u tohloq iffrankar tal-ispejjeż għan-negozji permezz tar-Regolament Qafas li Jintegra l-Istatistiki tan-Negozji (Framework Regulation Integrating Business Statistics - FRIBS) u l-Istatistika tas-Suq Uniku (Single Market Statistics - SIMSTAT).
- Legiżlazzjoni dwar il-Kimiċi: Il-legiżlazzjoni tal-UE dwar is-sustanzi kimiċi ħolqot iffrankar konsiderevoli għan-negozji li joperaw fis-Suq Uniku. Madankollu, il-kumpaniji żgħar isibuha diffiċli u għali biex jikkonformaw mar-rekwiżiti amministrattivi assoċjati. Il-Kummissjoni se tindirizza dan it-tħassib billi tissimplifika r-regoli għas-sustanzi użati fi kwantitajiet żgħar u billi tohloq pjan ta' azzjoni biex tgħin lill-SMEs jilħqu l-iskadenza tar-registrazzjoni tal-1 ta' Ġunju 2018 għal dawn il-kwantitajiet. Fl-2015 se jsiru proposti għas-simplifikazzjoni tal-proċedura ta' awtorizzazzjoni, tnaqqis tal-ammont ta' informazzjoni meħtieġa u ż-żieda tal-previdibbiltà tal-proċess.

### ***It-tħassir tal-legiżlazzjoni skaduta...***

Barra minn hekk, il-Kummissjoni se tkompli tgħarbel il-legiżlazzjoni settorjali biex tidentifika u tipproponi t-tħassir ta' legiżlazzjoni skaduta li ma għadhiex taqdi l-iskop tagħha jew li hija ta' piż eċċessiv. Ġew identifikati 23 kandidat biex jithassru f'diversi oqsma ta' politika<sup>12</sup>. Fl-oqsma tal-agrikoltura u s-sajd jitwettqu eżerċizzji annwali biex jiġu identifikati atti li għadda żmienhom. Dawn l-aħjar prassi se jiġu estiżi fil-Kummissjoni kollha.

### ***Evalwazzjonijiet u Verifiki tal-Idoneità...***

Barra minn hekk, qed jithejjew rieżamijiet u evalwazzjonijiet komprensivi li jwittu t-triq għal azzjoni futura possibbli f'firxa wiesgħa ta' politiki u legiżlazzjoni — pereżempju dwar il-pagamenti tard, il-pestiċidi; l-ikel, in-nutrizzjoni u l-pretensjonijiet tas-saħħa; l-assigurazzjoni tal-vetturi; ir-Regolament tad-Derivattivi tal-UE u r-Regolament dwar ir-Rekwiżiti Kapitali.

Hidma oħra ta' evalwazzjoni li qed issir fir-REFIT qiegħda toqrob lejn it-tmien. B'mod partikolari:

- Il-Kontroll tal-Idoneità tal-liġi tal-ikel ġenerali (ir-Regolament 178/2002) se jevalwa jekk il-prinċipji fundamentali u definizzjonijiet tagħha ġewx implimentati b'mod effettiv u jekk humiex adattati għal dan l-iskop responsabbiltajiet ġodda għall-operaturi, filwaqt li jitqiesu r-regoli u l-istandards stabbiliti mil-legiżlazzjoni sussegwenti, l-implimentazzjoni tagħhom u l-effetti kumulattivi li jirriżultaw u d-duplikazzjonijiet potenzjali.
- Bħala segwitu għall-evalwazzjoni komprensiva tas-Saħħa u s-Sigurtà fil-Post tax-Xogħol li mistennija ttlesta fl-aħħar tal-2015, il-Kummissjoni se tidentifika nuqqasijiet li jeħtieġ li jiġu indirizzati u tizviluppa miżuri speċifiċi biex itaffi l-piżijiet għall-SMEs u biex tgħinhom jikkonformaw mar-rekwiżiti tal-UE. Se titqies azzjoni possibbli biex titjeb il-koerenza u l-konsistenza bejn il-legiżlazzjoni dwar is-Saħħa u s-Sigurtà fuq il-Post tax-Xogħol u l-legiżlazzjoni dwar il-prodotti kimiċi (REACH).
- Bl-istess mod, ir-riżultati tal-Kontroll tal-Idoneità tal-legiżlazzjoni tas-sustanzi kimiċi barra mir-REACH (li se jitlesta fl-2016) se jidentifika azzjonijiet possibbli jkomplu jnaqqsu l-piżijiet.

<sup>12</sup> Għad-dettalji ara t-Tabella tal-Valutazzjoni tar-REFIT

### ***Titjib fl-implimentazzjoni...***

It-tnaqqis tal-piż amministrattiv ma jikkonċernax biss tibdil fil-leġislazzjoni. Hemm hafna modi oħra biex jitjieb il-mod li tiġi implimentata bih il-liġi tal-UE. Pereżempju, il-Kummissjoni se:

- Tniedi rieżami wiesa' tar-rekwiziti ta' rappurtar biex tara kif jistgħu jitnaqqsu l-piżijiet. Dan ir-rieżami se jikkonċentra b'mod partikolari fuq oqsma fejn il-partijiet konċernati riċentament għadhom kif indikaw it-tħassib tagħhom, bħall-agrikoltura, l-enerġija, l-ambjent u s-servizzi finanzjarji.
- Nikkooperaw mal-Istati Membri biex neżaminaw l-aħjar modi biex jiżguraw il-konformità mal-liġi tal-UE fil-livell nazzjonali, inklużi dawk li taw bidu għal rieżami ta' kif ir-regolamentazzjoni tal-UE u tal-Istati Membri jingħaqdu biex jgħinu jiproteġu l-ambjent (bħal fl-inizjattiva "Make it work"). L-oġettivi huwa li jiġu identifikati soluzzjonijiet li jtejbu l-applikazzjoni effiċjenti tal-liġi tal-UE fil-livell nazzjonali u lokali billi titnaqqas il-komplessività tagħha filwaqt li jinżamm il-livell ta' protezzjoni tagħha.
- Niffinalizzaw il-hidma fuq bażi tad-dejta biex nipprovdu ħarsa ġenerali komprensiva u affidabbli tar-rekwiziti tal-UE u tal-Istati Membri għat-tikkettar tal-ikel biex ngħinu lill-SMEs b'mod partikolari.
- Inkomplu nimmonitorjaw bir-reqqa li d-Direttivi tal-UE jkunu trasposti b'mod ċar, tajjeb u fil-hin u li r-regoli tal-UE jiġi implimentati u infurzati sew fl-Istati Membri kollha, iġibu ċertezza legali u jhallu liċ-ċittadini u lin-negozji jibbenefikaw mill-opportunitajiet tas-suq uniku.

### ***Is-simplifikazzjoni tal-finanzjament tal-UE...***

Fl-aħħar nett, il-Kummissjoni ilha favur is-simplifikazzjoni tal-immaniġġjar tal-fondi tal-UE biex tgħin jiġu mmassimizzati l-benefiċċji ta' dan il-finanzjament filwaqt li żżomm standards għoljin ta' immaniġġjar finanzjarju. Il-progress fis-simplifikazzjoni jiġi mmonitorjat mit-Tabella ta' Valutazzjoni tas-Simplifikazzjoni Amministrattiva li tiġi ppubblikata regolarment mill-Kummissjoni.<sup>13</sup> Il-komplessità tar-regoli amministrattivi għall-implimentazzjoni tal-baġit tal-UE, kemm fil-livell tal-Unjoni kif ukoll fil-livell tal-Istati Membri żżid il-burokrazija, id-dewmien, l-ispejjeż tal-kontrolli u l-iżbalji. Is-simplifikazzjoni hija element importanti tal-isforz tal-"baġit tal-UE il-ġdid iffukat fuq ir-riżultati" u l-Kummissjoni se tkompli din il-hidma, pereżempju fil-qasam ta':

- Il-Politika Agrikola Komuni, fejn il-Kummissjoni se tissimplifika l-immaniġġjar tal-Organizzazzjoni Komuni tas-Suq b'mod partikolari billi tgħaqqad 200 regolament eżistenti tal-Kummissjoni f'40 att ta' implimentazzjoni u delegat.
- Il-Fondi Strutturali u ta' Investiment Ewropej, fejn il-Kummissjoni se tistabbilixxi grupp ta' livell għoli biex jimmonitorja t-twettiq tas-simplifikazzjoni mill-Istati Membri; tniedi sensiela ta' studji biex teżamina aktar alternattivi għat-tnaqqis u simplifikazzjoni tal-kostijiet; u tohloq bażi tad-dejta interattiva tat-testi legali u dokumenti ta' gwida għall-Istati Membri, il-benefiċjarji u l-partijiet konċernati.
- L-implimentazzjoni ta' Orizzont 2020, fejn qed tithejja t-tieni mewġa ta' miżuri ta' simplifikazzjoni għall-Programm Qafas għar-riċerka u l-innovazzjoni.

<sup>13</sup> It-Tabella tal-Valutazzjoni tas-Simplifikazzjoni għall-QFT 2014-2020, COM(2014) 114 finali, 3.03.2014.

### **4.3. Approċċ inkluziv**

Il-Kummissjoni se tfittex b'mod attiv l-kontribut tal-partijiet konċernati dwar kif tista' ttejjeb il-leġislazzjoni tal-UE.

Flimkien mal-websajt il-ġdida “Haffef il-Piż - Semma' Lehnek” deskritta hawn fuq, il-Kummissjoni waqqfet "pjattaforma ġdida tar-REFIT" u dalwaqt se tagħti lin-nies l-opportunità jsemmgħu lehinhom u jipprovdu bażi għal hidma inkluziva dwar agenda komuni. Il-pjattaforma se tinvolvi esperti ta' livell għoli mid-dinja tan-negozju, l-ishab soċjali u s-soċjetà ċivili maħtura permezz ta' proċess miftuħ u trasparenti kif ukoll esperti mit-28 Stat Membru kollha, il-Kumitat Ekonomiku u Soċjali Ewropew u l-Kumitat tar-Reġjuni. Kull parti konċernata li jkollha tħassib jew suggerimenti se tkun tista' tipprezenta l-fehmiet tagħha dwar l-impatt tal-liġijiet tal-UE fil-Pjattaforma u tissuggerixxi kif il-leġislazzjoni tista' tittejjeb. Il-Pjattaforma se tqis dawk is-suggerimenti, titlob opinjonijiet dwar temi speċifiċi, bħal “l-ostakli għad-digitalizzazzjoni” jew “għall-innovazzjoni” u tagħmel suggerimenti konkreti lill-Kummissjoni.

Il-President tal-pjattaforma se jkun l-Ewwel Viċi President tal-Kummissjoni. Il-Kummissjoni se tirreagixxi għas-suggerimenti kollha tal-Pjattaforma u se tispjega sistematikament kif bihsiebha tagħti segwitu. Il-Kummissjoni se tistieden lill-Istati Membri biex jagħmlu l-istess f'każijiet fejn is-suggerimenti jirrigwardaw it-traspożizzjoni u l-implimentazzjoni nazzjonali.

## **5. KONKLUŻJONI**

Din il-Komunikazzjoni tistabbilixxi serje ta' azzjonijiet li juru l-impenn imġedded tal-Kummissjoni biex tapplika r-Regolamentazzjoni Aħjar fil-hidma tagħha ta' kuljum. L-għan huwa li taħdem b'mod aktar trasparenti u b'mod inklussiv biex tipproduċi proposti ta' kwalità oghla, u tiżgura li r-regoli eżistenti jagħtu riżultati soċjetali importanti b'mod aktar effettiv.

Madankollu, il-Kummissjoni ma tistax tikseb Regolamentazzjoni Aħjar wehidha. Dan jehtieg impenn kondiviż mill-istituzzjonijiet tal-UE kollha, l-Istati Membri u atturi oħrajn bħalma huma l-ishab soċjali. Il-Parlament Ewropew u l-Kunsill għandhom responsabbiltà partikolari li jipproduċu regolamentazzjoni aħjar. Il-Kummissjoni tistedinhom jibdedw negozjati malajr fuq il-bażi tal-proposta tal-Kummissjoni għal ftehim interistituzzjonali ġdid — bil-għan li jaslu jiffinalizzawh qabel tmiem l-2015.